



L-Istatwa tal-Madonna tad-Dar

Kitba ta' Maria Xerri



Hafna kienu dawk li xtaqu li fir-rahall tagħna tibda ssir dimostrazzjoni matul il-Festa ad unur il-Madonna ta' Loreto. L-Għajnselmizi, li l-festa tar-rahall tagħhom minn dejjem kienet għal qalbhom, raw kif għamlu u habirku sabiex ikunu jistgħu jbiddu din il-holma f'realta'!

Minn hemm bdew id-diskussjonijiet ta' x'tip ta' statwa għandha tiġi ordnata għal dan il-għan. Primarjament, il-ħsieb kien li din l-istatwa ssir bħal dik tat-titular. Ohrajn, mill-banda l-oħra, kienu tal-fehma li għandha tkun statwa tal-Madonna fuq id-Dar.

Din tal-aħhar setgħet tagħti lok sabiex tingħata spinta lit-tradizzjoni tal-Madonna ta' Loreto – dik tat-tranzlazzjoni tad-dar tal-Madonna – “Minn ġo Nazaret għad-Dalmazja, mid-Dalmazja bl-għeġubijiet, fuq il-ġwienah minn tal-Anġli, din id-Dar f'Loretu giet.” Ovvjament din ma kinitx xi biċċa xogħol żgħira għalhekk jingħad li ttiehdu bosta pariri u



suggerimenti sakemm fl-aħhar waslu għall-konkluzjoni li din l-istatwa li ser tintuża għad-dimostrazzjoni għandha tkun dik tal-Madonna fuq id-Dar.

Filfatt hekk ġara. Minnufih, l-istatwa giet ordnata u nħadmet għand l-istatwarju Għawdx Wistin Camilleri mill-belt Victoria fis-sena 1949. Bħala spejjeż, din giet iffanzjata minn Ġuzepp Grech u l-familja tiegħu, fir-rahall tagħna magħrufin ahjar bħala *tas-Sipa*. Wara li sabu l-benefattur Ġuzepp Grech li offra li jhallas l-ispejjeż tagħha, huwa għamlilhom tip ta' patt. Dan il-patt kien jgħid li d-dimostrazzjoni tibda minn quddiem id-dar tiegħu fi Triq Imġarr u propjament minn hawn

jaf l-origini tiegħu l-famuż marċ tal-Ġimgha, dak ta' Balzunetta.

Fatt interessanti huwa li, għalkemm

l-istatwarju Wistin kellu żmien biżżejjed sabiex din il-vara tkun lesta fil-hin, meta waslet fir-rahall tagħna, kienet għadha ċċappas!



Wara li nħadmet l-istatwa, raw li minn naħa ta' wara din kienet tidher kemmxejn battala. Minhabba dan il-fatt, hasbu sabiex din l-istatwa ssirilha r-ruġġiera. Dlonk instab benefattur li kien lest li jagħti l-kontribut tiegħu. Din id-darba kien

Ġuzeppi Cutajar magħruf ahjar bħala *tar-Raġel*. Dan mexxa fuq il-passi tal-benefattur ta' qablu u meta hallas din ir-ruġġiera għamel tip ta' patt ukoll. Dan kien jgħid li din ir-ruġġiera titwahhal x'hin tasal quddiem id-dar tiegħu. Allura dan il-marċ bl-istatwa tal-Madonna tad-Dar kien jitlaq minn quddiem ta' Ġuzepp Grech u hekk kif jaslu fejn illum hawn il-Pjazza Arcipretali, il-banda kienet tieqaf hemm u kulhadd kien jitlaqilha b'pass imgħaġġel lejn Triq Hamri sabiex din l-istatwa tkun tista' titwahhlilha r-ruġġiera. Minn hemm kienu jirritornaw lura u jmorru fil-Pjazza l-Qadima. Maż-żmien din il-proċedura tal-aħhar inqatgħet u minn Triq Imġarr kienu jgħaddu direttament għall-Pjazza l-Qadima. Il-Marċ ta' Balzunetta nistgħu ngħidu li beda jsir kif propjament nafuh ahna illum il-ġurnata (dan ifisser li l-marċ jintemm fil-Pjazza Madonna ta' Loreto) fl-1978.

Din l-istatwa kien jehtigilha pedestal sabiex id-dimostrazzjoni tkun kompluta. Għalhekk wara l-palk



kien jintrama pedestal u l-istatwa kienet jtellgħuha minn fuq il-palk għal fuq il-pedestal. Tajjeb li niftakru wkoll



li fis-sena 1989, kien inhadem pedestal ġdid għal din l-istatwa. Dan il-pedestal inhadem minn Ġuzeppi Attard mill-belt Victoria fuq disinn tal-mgħallem Salvu Bugeja minn ta' Sliema. Din l-opra thallset mit-tfal tal-mejjet Ġuzepp Grech, *tas-Sipa* b'tifkira ta' missierhom. Dan il-pedestal gie rinovat mill-Għaqda tal-Armar fl-2002.

Sabiex stajt nikteb dan l-artiklu tkellimt ma' xi nies li jiftakaru xi episodji minn din l-istorja tal-migja tal-istatwa fostna. Fosthom tkellimt ma' Monsinjur Dun Ġuzepp Zerafa, li impressjonani għaliex jaf sal-ickien dettal li huwa marbut ma' din l-istatwa u l-wasla tagħha f'Għajnsielem. Huwa jirrakonta: "Meta l-istatwa kienet lesta biex tiġi fir-rahal tagħna, jiena niftakar li kienet ġiet mgħobbiha fuq trakk żgħir ta' Ġuzepp ta' Pinu tal-Għagin. L-isem ta' dan it-trakk kien 'Il-Madonna ta' Loreto'." Ohrajn irrakkontawli storja jew ahjar xena li raw issehh fl-ewwel snin ta' meta bdiet issir id-dimostrazzjoni. Jinghad li kien se jibda l-marċ u mal-kolpi tal-katuba nfethu bibien is-sema, liema maltempata baqgħet sejra sal-għada tal-festa. (Tajjeb li ngħidu li f'dak iż-żmien, il-festa kienet issir wara l-Vitorja, jiġifieri f'nofs Settembru.) L-istatwa, b'xorti tajba ma ġralha l-ebda hsara għaliex iddahhlet ġewwa garaxx minn tal-familija *tas-Sipa*, iżda jinghad li f'dik is-sena l-plancier tal-banda li kien armat fil-Pjazza l-Qadima spicċa fil-wied il-kbir.

Problema li kienet iġġib magħha din l-istatwa kienet rigward il-post fejn kellha tiġi merfġuha. Minn sena għall-oħra kienu jfittxu xi mahžen vojti, jew post mhux użat sabiex tkun tista' tinzamm hemm sal-festa tas-sena ta' wara. Xi postijiet partikulari li nżammet fihom din l-istatwa huwa fejn illum hemm l-Ideal Store u ġieli nżammet ukoll fl-istamperija. Wara t-tlestija tal-Knisja Arcipretali fl-1978, l-istatwa tpoġġiet f'wahda minn niċċeċ sakemm fl-1985, inhadmet l-istatwa tal-Ecce Homo. Minhabba f'hekk, il-Madonna tad-Dar bdiet titpoġġa fil-Każin tal-Għaqda Muzikali San Ġuzepp.

Apparti l-post fejn kienet se tinzamm, problema oħra li kienu jaffaċċjaw minn sena għall-oħra kienet dik



tar-reffiegħa. Dan għall-fatt li l-marċ tal-Ġimgha minn dejjem kien wiehed brijuz, li joffri spettaklu u hin ta' divertiment għalhekk xi kultant kien ikun xi ftit diffiċli li ssib erba' rġiel li jkunu lesti li għal sagħtejn jew aktar jerfġu l-istatwa meta jkunu jafu li jistgħu jkunu jiżfnu xi żifna u jlegilgu xi grokk ma' shabhom. Imma minn hawn u minn hemm dejjem kien hemm biżżejjed reffiegħa u kull sena saret u dejjem irnexxiet minn dan ir-rigward



Monsinjur Zerafa qasam miegħi memorji verament sbieħ marbutin ma' din l-istatwa. Huwa jirrakonta: "Missieri Pawlu Zerafa lil Wistin Camilleri, li hadem din l-istatwa, kien qallu li d-dar tal-Madonna għandu jagħmilha b'zewġ faċċati għar-raġuni li b'hekk, l-anġli kollha jkunu jidhru tajjeb. Iżda kif inhadmet, zewġ anġli spicċaw moħbija." Din is-sena, din l-istatwa ġiet irrestawrata minn Rudolph Cauchi u anke sar xi xogħol fuq id-dar li issa nistgħu ngħidu li peress li hija angolata, l-anġli jistgħu jidhru aktar u ahjar.

Tajjeb li ngħidu li f'dawn l-ahħar hamsa u ghoxrin sena l-istatwa tal-Madonna tad-Dar ġiet offruta kenn fil-Każin tal-Banda tar-rahal tagħna. Huwa fatt interessanti wkoll li issa l-Għaqda Muzikali San Ġuzepp iffinanzjat ir-restawr kollu li kien meħtieġ għal din l-istatwa. Parti mill-proġett li qed isir bħalissa fil-Każin jinvolvi wkoll li din l-istatwa mhux biss jingħatalha post ta' kenn iżda post ta' kenn dinjituż u li verament jixraq lil biċċa xogħol li hija sinjifikanti hafna għar-rahal ta' Għajnsielem. Għalhekk huwa pjanat li din l-istatwa titpoġġa go niċċa gos-sala prinċipali tal-Każin.

Hija haġa għaqlija li din l-istatwa ġiet restawrata u qed terġa' issib postha fil-Festa tagħna l-Għajnselmizi. Din is-sena għall-ewwel darba, din l-istatwa se takkumpanja l-marċ tal-Hamis mill-Pjazza l-Qadima sal-Pjazza Arcipretali. B'dan il-mod ikollna gojjell iehor fir-rahal tagħna, gojjell li jkompli jikkumplimenta l-armar li jzejjien il-pjazzez u t-triqat tar-rahal tagħna matul dawn il-granet tal-Festa. Qed nirreferi għal din l-istatwa bħala gojjell għaliex tirrakonta storja, storja ta' aktar minn hamsin sena. Huwa ta' min jgħożż din l-istatwa, jippreservha, japprezzha u jagħtiha l-ġieħ li jisthoqilha!

Jiena, minn qalbi nixtieq nawgura l-Festa t-tajba lill-Għajnselmizi kollha!